



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1399/9 - 2005 ජූනි 29 වැනි බඳාදා - 2005.06.29

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්.ඩී.බී. : 05/2005.

2003 අංක 21 දරන සමථ මණ්ඩල (විශේෂ වර්ගවල ආරවුල්) පනත

2003 අංක 21 දරන සමථ මණ්ඩල (විශේෂ වර්ගවල ආරවුල්) පනතේ 4 වන වගන්තියේ (2) උප වගන්තිය සහ එම පනතේ 7 වන වගන්තියේ (2) උප වගන්තිය සමග කියවිය යුතු එම පනතේ 27 වන වගන්තිය යටතේ අධිකරණ හා අධිකරණ ප්‍රතිසංස්කරණ අමාත්‍යවරයා විසින් සාදන ලද නියෝග.

ඩබ්ලිව්. ඩී. ජේ. සෙනවිරත්න,
අධිකරණ හා අධිකරණ ප්‍රතිසංස්කරණ අමාත්‍ය.

2005 ජූනි මස 29 වැනි දින,
කොළඹ දී ය.

නියෝග

1. මෙම නියෝග 2005 අංක 1 දරන සමථකරණ (සමථකාරවරයන්ගේ සුදුසුකම් සහ ගාස්තු) නියෝග යනුවෙන් හඳුන්වනු ලැබේ.

2. සුනාමි ආරවුල් සමථයට පත් කිරීම සඳහා විශේෂ සමථ මණ්ඩල ප්‍රදේශයක සමථකාරවරයන්ගේ මූල මණ්ඩල සාමාජිකයකු ලෙස පත් කිරීමට සුදුසුකම් ලැබීම සඳහා යම් තැනැත්තකු වයස අවුරුදු තිස්පහට වැඩි සහ අවුරුදු හැට පහට වඩා අඩුවිය යුතු අතර, ඒ තැනැත්තාට පහත සඳහන් සුදුසුකම්වලින් එකක් හෝ ඊට වැඩි ප්‍රමාණයක් ද තිබිය යුතු ය :—

(අ) යම් ලිඛිත නීතියක් මගින් හෝ එය යටතේ පිහිටුවන ලද පිළිගත් වෘත්තීමය මණ්ඩලයකින් ලබාගත් වෘත්තීමය සුදුසුකමක් ;

- (ආ) (i) ශ්‍රී ලංකා අධ්‍යාපන පරිපාලන සේවය ;
- (ii) ශ්‍රී ලංකා විදුහල්පති සේවය ;
- (iii) ශ්‍රී ලංකා ගුරු සේවය ; හෝ
- (iv) ශ්‍රී ලංකා ගුරු අධ්‍යාපනඥ සේවය,

යන සේවාවල සාමාජිකයකු වන මාණ්ඩලික නිලධාරියෙකු වීම ; හෝ

(ඇ) රජයේ සේවයේ විශ්‍රාමලත් මාණ්ඩලික නිලධාරියෙකු වීම.

3. පනතේ 7 වන වගන්තියේ (1) වන උප වගන්තිය යටතේ සුනාමි ආරවුලක් සමඟ කිරීම මගින් බේරුම් කිරීම සඳහා ඉදිරිපත් කරනු ලබන ඉල්ලීමක් සමග තිබිය යුතු ගාස්තුව රුපියල් පහක් විය යුතු අතර, එම වටිනාකමට සමාන මුද්දරයක් හෝ මුද්දර ඉල්ලුම් පත්‍රය මත ඇලවීමෙන් එම මුදල ගෙවනු ලැබිය යුතු ය.

4. මේ නියෝගවල කාර්ය සඳහා :—

(අ) “මාණ්ඩලික නිලධාරියා” යන්නට ආණ්ඩුවේ පරිපාලන නියෝගවල ලබාදී ඇති අර්ථයම තිබිය යුතු ය ; සහ

(ආ) “සුනාමි ආරවුල්” යන්නෙන් 2005 ජුනි මස 15, දින අංක 1397/12 දරන අතිවිශේෂ ගැසට් පත්‍රයේ පළකරනු ලැබූවා වූ ද 2003 අංක 21 දරන සමඟ මණ්ඩල (විශේෂ වර්ගවල ආරවුල්) පනතේ 2 වන වගන්තිය යටතේ සාදනු ලැබූවා වූද නියමය මගින් නිශ්චය කරනු ලැබූ වර්ගවල ආරවුල්වලට අයත්වන ආරවුල් අදහස් වේ.

07-337